

# СОВЕТСКАЯ БЕЛАРУСЬ

ОРГАН ЦК І МІНСКАГА АБКОМА КП(б)Б

№ 73 (7403)

СУБОТА, 15 ЖНІУНЯ

1942 г.

## РАДЗІМА ПАТРАБУЕ

не прапусціць да лініі фронту ні аднаго варожага поезда з жывой сілай, тэхнікай і боепрыпасамі!

Партызаны Беларусі! Абрушце на чыгункі самыя жорсткія ўдары!

Давіце фашысцкую гадзіну ў дарозе, пакуль яна не вылезла з вагонаў!

## БЕЛАРУСЬ! ФАШЫСТЫ ЗНІШЧЫЛІ ТВАЕ ШКОЛЫ, СПАЛІЛІ КНІГІ А ДПОМСЦІ НЕМЦУ—ЗАБІ ЯГО!

### НЕМЦЫ ЗНІШЧАЮЦЬ БЕЛАРУСКУЮ КУЛЬТУРУ

У нямецкія планы ўваходзіць панасаджаць скрозь на беларускай зямлі нямецкіх памешчыкаў і каб у іх беларусы былі парабкамі—бяспраўнымі і паслухмянымі. А дзеля гэтага немцы і стараюцца зрабіць так, каб беларускі чалавек стаў цёмны, некультурны, непісьменны, запалоханы—тады яго лягчэй будзе трымаць у ланцугах. Так думаюць немцы.

Дзеля гэтых сваіх мэт яны стараюцца знішчыць культуру беларускага народа. Яны папалілі ўжо і пакрывалі беларускія школы, інстытуты, універсітэты, разграбілі і разбурылі беларускія бібліятэкі, беларускую акадэмію навук, беларускія тэатры. Пазнішчылі і забаранілі беларускія кнігі.

Але нямецкія акупанты добра ведаюць, што ўсім гэтым яны азлобілі супроць сябе беларускі народ, які не хоча скарыцца ненавісному немцу, а пачаў з ім бязлітаснае партызанскае змаганне. І немцы зрабілі выгляд, што яны быццам даюць волю нам, беларусам, у нашым нацыянальным жыцці. Нямецкія фашысты пачалі выдаваць на беларускай мове газеты, у якіх нават часам сказана, што беларусы павінны любіць свой край. У той-жа час яны называюць Беларусь нямецкім «перадкраем». Гэта азначае, што беларусы, нямецкія падняволь-

ныя, бяспраўныя парабкі, павінны любіць сваю нявольную ў сваім краі і маўкліва працаваць на немцаў. І замест свае высокай нацыянальнай культуры мець толькі якія-небудзь просценькія нацыянальныя звычкі. Напрыклад, мець права ісці на паклон да нямецкага пана ў сваім нацыянальным убранні і прапець хвалу гэтай нямецкай тоўстамордай гадзіне словамі якой-небудзь беларускай прыгоннай песні.

Свае подлыя справы немцы стараюцца прыкрыць тым, што быццам-бы гэтую «нацыянальную справу» робяць самі беларусы. Немцы сабралі каля сябе некалькі мясцовых шарлатанаў, такіх, як усялякія адукаваныя, гадзюкі, казловічы, станкевічы, і іхнімі рукамі стараюцца бязлітасна заціснуць у ярмо фізічнай і духоўнай няволі беларускі народ.

Але народ бясмертны. Не задушыць немцам вялікі беларускі народ! Немцы лягуць паганымі касцямі на свяшчэннай беларускай зямлі. Вечна жыць будзе гераічны беларускі народ.

За нашу нацыянальную гонар, за нашу волю, за родную беларускую зямлю, за ішчасце дзяцей нашых—усе як адзін са зброяй—на паганых немцаў і на іх прыслугачоў!

Забі немца!—такі свяшчэнны наказ маці-радзімы.

### ПАРТЫЗАНЫ ЗНІШЧЫЛІ ДВА ЭШАЛОНЫ І БРОНЕПОЕЗД

Наш карэспандэнт паведамляе:

Атрад палескіх партызан наладзіў крушэнне трох нямецкіх паяздоў, якія везлі на фронт гітлераўскія галаварэзаў, тэхніку і боепрыпасы.

Гэты-ж атрад пусціў пад адкос нямецкі бронепоезд.

### ДАПАМАГАЕМ ПАРТЫЗАНАМ

(Пісьмо з тылу ворага)

У нашым калгасе немцу не ўдалося доўга пабыць, але і за некалькі дзён ён добра ўеўся нам у косці.


Выратавалі нас партызаны. Цяпер наша вёска, вызваленая ад гітлераўцаў, не бачыць галоднай нямецкай салдатні, жыве вольным жыццём. Калгас вясной пасеў ямень, авёс, лён, пасадзіў бульбу. Калгаснікі засеялі свае агароды.

Уся наша работа, усё наша

жыццё падпарадкавана адной думцы—не пусціць больш фашысцкіх разбойнікаў у роднае сяло. Мы стварылі моцную самаабарону. Мы дапамагем партызанам хутчэй ачысціць ад чужынаў беларускую зямлю. Будзем агульнымі сіламі біць немцаў да таго часу, пакуль усе яны да аднаго не апруцянеюць.

ІВАН А.,  
старшыня калгаса.

### ТАНКІ ІДУЦЬ НА ФРОНТ



НА ЗДЫМКУ: Танкі, якія адпраўляюцца на фронт з Н-скага танкавага завода.

## На фронтах Айчынай вайны

Агонь бітвы ўсё з большай сілай бушуе на Дану і Кубані. Вораг кінуў сюды свае галоўныя сілы, асноўную масу сваёй тэхнікі і ўпарта рвецца наперад. Немцы не лічацца ні з якімі стратамі, толькі-б развіць свае поспехі.

Савецкія воіны з мужнасцю і храбрасцю герояў паспяхова адбіваюць шматлікія атакі праціўніка. Кожная наша часць, кожны баец пранікнуты адным парывам, адной воляй—ні кроку назад! Спыніць ворага! Раздушыць фашысцкую гадзіну!

### У РАЁНЕ КЛЕЦКАЙ

Нашы войскі вядуць упартыя баі з праціўнікам. На адным участку Н-скай частцы перайшла ў контратаку. У баю за насялёны пункт знішчана 200 гітлераўцаў. Гвардзейцы мінамётнай частцы за 9 дзён знішчылі да 2.000 гітлераўцаў, 7 нямецкіх танкаў, 30 аўтамашын і ўзарвалі 4 склады з боепрыпасамі.

### У РАЁНЕ КАЦЕЛЬНІКАВА

Нашы часткі прадпрынялі рад паспяховых атак і, выматваючы сілы ворага, не давалі яму магчымасці замацавацца.

Навязаўшы немцам сустрэчны бой, нашы байцы,

не выпускаючы ініцыятывы з сваіх рук, нанеслі гітлераўцам вялікія страты. На полі бою немцы пакінулі звыш 400 трупаў. Знішчана 15 аўтамашын, 7 нямецкіх танкаў.

### У РАЁНЕ КРАСНАДАРА

Нашы часткі, пры падтрымцы авіяцыі, знішчылі на пераправах 22 танкі, 56 аўтамашын і звыш 1.000 гітлераўцаў.

Знішчаны тры варожных пераправы.

### У РАЁНЕ ВАРОНЕЖА

Нашы часткі выбілі немцаў з двух насялёных пунктаў. Страціўшы толькі забітымі звыш 700 салдат і афіцэраў, немцы адступілі на зыходныя пазіцыі.

Наша авіяцыя бамбіла скопішча танкаў і мотапяхоты праціўніка. Знішчана 14 нямецкіх танкаў, 77 аўтамашын, 12 павозак і ўзарван склад з боепрыпасамі.

### НА ЛЕНІНГРАДСКІМ ФРОНЦЕ

Праходзілі актыўныя дзеянні разведчыкаў і сутычкі з невялікімі атрадамі праціўніка.

Агнём нашай артылерыі знішчана да 200 гітлераўцаў, тры супроцьтанкавыя гарматы, 4 мінамёты і разбурана 13 нямецкіх дзотаў.

### СУМЕСНЫМ УДАРАМ

Перад партызанскім аб'яднаным атрадам Міхаіла Д. стаяла задача вялікай баявой важнасці: адцягнуць сілу аднаго з нямецкіх гарнізонаў з тым, каб ён не змог аказаць дапамогі другому гарнізону, на які павінны былі наступаць байцы Чырвонай Арміі.

Партызаны непрыкметна падыйшлі да гарнізона і ў 200—300 метрах ад яго занялі баявыя парадкі. Гітлераўцы нічога не заўважалі.

Як толькі ўзяліся ў неба дзве зялёныя партызанскія ракеты, адразу-ж загаварылі кулямёты, аўтаматы, вінтоўкі.

Партызаны паспяхова выканалі баявую задачу. Яны раз'ядналі сілу ворага, не далі яму дапамагчы другому гарнізону, які грамілі байцы рэгулярных войск. У гэтай аперацыі партызаны знішчылі каля 50 салдат і афіцэраў, спалілі два склады з боепрыпасамі, падарвалі чыгуначны мост.

Выдатныя вынікі і ў нашых чырвонаармейцаў. Яны разграмілі ў тую ноч нямецкі гарнізон, занялі тры насялёныя пункты, захапілі многа трафеяў, узялі шалонных.

Н-СКІ РАЁН БЕЛАРУСІ.



# НЯМЕЦКІЯ ПАДАТКІ—АДКРЫТЫ ГРАБЕЖ БЕЛАРУСАЎ

ПАРТЫЗАНЫ І ПАРТЫЗАНКІ! МАЦНЕЙ ГРАМІЦЕ НЯМЕЦКІХ ЗВЯРУГ!  
РАЗБУРАЙЦЕ ЧЫГУНКІ, ШЛЯХІ! ПУСКАЙЦЕ ПАД АДКОСЫ ВАРОЖЫЯ ЭШАЛОНЫ!

## ЗА ЎСЁ ПЛАЦІ ПАДАТКІ—ВОСЬ ІХ ПАРАДКІ

(Пісьмо калгаснікаў з Полаччыны)

Зараз у беларускай вёсцы не ўбачыш святочнай вопраткі, не ўбачыш нідзе ботаў.

Па ўсіх гарадах і вёсках Беларусі ідзе хваля крывавага разбою і грабёж. Але акрамя гэтага грабежніцтва, якое ўсяляк заахвочваецца нямецкім камандаваннем, існуе яшчэ і другі від грабёжу—грабёж па загадах, «законах» і распараджэннях нямецкіх акупацыйных улад.

За што-ж павінны плаціць сяляне падаткі, згодна грабежніцкіх нямецкіх законаў?

Па-першае, за тое, што ты яшчэ жывеш. За кожнага едака ў сям'і гаспадарка павінна плаціць да 100 рублёў у год. За каня і карову, калі яны ёсць, плоціцца падатак асобна.

Гітлераўцы ўстанавілі падатак на сабак. За сабаку гаспадар павінен плаціць у год 150 рублёў, за сучку—200 рублёў (гэта, напэўна, авансам за той прыплод, які з такім нецярпеннем чакаецца гітлераўцамі для таго, каб абкласці ішчэ падаткам).

Яны нават катой абкласці падатак на 40 рублёў у год. Сяляне пачалі забіваць і сабак і катой. Тады гітлераўцы, убачыўшы, што з іх рук выбіваецца крыніца прыбытку, аб'явілі смярот-

ную кару за забойства сабак і катой.

Заўважылі, напрыклад, гітлераўцы, што ў хатах беларускіх сялян ёсць вокны. А чаму-ж нельга абкласці падатак вокны? І абклаі. Зараз селянін плоціць за кожнае вакно па 25 рублёў.

У ўшацкім раёне гітлераўскія нягоднікі заўважылі, што на падвакоўніках у сялянскіх хатах стаяць вазоны. А чаму-ж не абкласці іх падаткам? І вась на сялян накладзецца новы падатак за кожны вазон, за кожную кветку. Праўда, у гэтым раёне няма каму збіраць падаткаў—партызаны разграмілі ўсе валасныя ўправы, і гітлераўскія халуды, падмазаўшы пяткі, уцяклі.

За лоўлю рыбы вудачкай трэба плаціць падатак. Лавіць, праўда, можна толькі па спецыяльнаму дазволу нямецкай фельд-камендатуры, бо за лоўлю рыбы без дазволу—адразу-ж расстрэл. Падасі куды-небудзь заяву плаці; рэгіструеш у больніцы хворага—плаці падатак; трымаеш жорны (мелеш у іх муку, ці не мелеш)—плаці хлебам; за тое, што з коміна ў хаце ідзе дым,—плаці 50 рублёў.

І вось так без меры і без канца.

Адам В., Тодар К.,  
Нічыпар А., Максім Б.,  
Аксіння П. і іншыя.

### БРАТЫ-БЕЛАРУСЫ!

АДПОМСЦІМ ЗВЯРУ-  
ГАМ-НЕМЦАМ! ЗАБІВАЙ-  
ЦЕ ІХ, ЯК ШАЛЁНЫХ  
САБАК. ГЭТЫМ ВЫРА-  
ТУЕЦЕ СЯБЕ, СВАЮ  
СЯМ'Ю АД ГАЛОДНАЙ  
СМЕРЦІ.

## НА ЗАНЯВОЛЕНАЙ ЗЯМЛІ

З Мінска паведамляюць: Кат беларускага народа Вільгельм Кубэ пачынае праводзіць у жыццё так званы «Эканамічны план для Беларусі», распрацаваны рэйхсміністрам па справах усходніх абласцей.

Па гэтаму плану ўсе прадукты будуча адпускацца толькі тым, хто добра працуе на немцаў.

Акупанты закрылі ў Мінску Віленскі, Камароўскі і іншыя рынкі. Сялянам забаронена прывозіць у горад прадукты для вольнага продажу. Увесь хлеб, гародніну, малако немцы збіраюцца адабраць, каб вывезці ўсё ў Германію.

З Бабруйска паведамляе наш карэспандэнт: Тут усяму насельніцтву пагражае страшны голод.

Прадукты, паводле загада рэйхсміністра па справах усходніх абласцей Розенберга, будуць адпускацца за нямецкія боны. Гэтыя боны будуць выдавацца таму, хто будзе добра працаваць на немцаў. А паколькі ў горадзе мала жадаючых працаваць на немцаў, то насельніцтва пагражае голод.

«Гордасцю» нямецкіх улад у Віцебску з'яўляецца самае «буйнае» прадпрыемства горада—майстэрня па вырабу вярвак.

У рабочых майстэрні часам пытаюць:

— Для каго ўце вярвоўкі?  
— Для немцаў.  
— Рабіце моцныя, — заахвочваюць іх віцябляне, — каб не парваліся, калі будзем вешаць фашыстаў.

## Ляцяць пад адкосы паязды, падаюць мёртвымі фашысты

Партызанскі атрад пад камандаваннем тав. Р. арганізаваў крушэнне чыгуначнага эшалона праціўніка. Разбіта 18 платформаў з танкамі, 10 платформаў з гарматамі і 4 вагоны з войскамі. Праз некалькі дзён савецкія патрыёты пусцілі пад адкос эшалон з боепрыпасамі. Выбухі былі чутны 40 мінут.

\*\*\*

Перахоплена нямецкая тэлеграма, разасланая чыгуначным камэндантам. Вось змест тэлеграмы: «Чыгуначная камэндатура «Цэнтр» патрабуе тэрмінова ўзмацніць ахову шляхоў. Партызаны наносіць адчувальныя ўдары галоўным чынам у раёне Віцебска, Невеля, Полацка, Ліды, Баранавіч, Маладэчна».

## СПРЫТНАСЦЮ І ХІТРАСЦЮ

Атрад атрымаў паведамленне, што ў вёсках Андрэева і Гаці з'явіўся нямецкі карны атрад—звыш 100 чалавек. Немцы здзеліліся над насельніцтвам, грабілі яго.

Нагледзячы на тое, што партызан было толькі 27, а немцаў 100, таварыш Е. загадаў сваім баявым слэбам уступіць у бой супроць подлых грабежнікаў.

Партызанам было загадана весці адзіночны агонь па немцах з асобных засад, каб прымусіць немцаў выпусціць усе боепрыпасы, а пасля напасці і разграміць іх. План камандзіра бліскача апраўдаўся. Немцы ў адказ на партызанскія выстралы павялі ўраганні ружэйны і мінамётны агонь. Калі скончыліся боепрыпасы, вораг пачаў адыходзіць. Тады наперарэз яму кінулася група партызан. Вораг канчаткова разгубіўся, пакінуў усе нагарабле-

нае дабро, пачаў панічна ўцякаць, але нямногім гітлераўцам удалося ўцячы.

Камандзіру данесла разведка, што немцы выслалі на дапамогу карнаму атраду яшчэ 150 узброеных салдат.

Камандзір загадаў спыніць пра-  
сследванне рэшткаў разгромленага атрада. А затым партызаны разграмілі нямецкае падмацаванне.

Было атрымана паведамленне, што на дарозе з'явілася некалькі нямецкіх аўтамашынаў. Партызаны замініравалі дарогу.

Наляцеўшыя на міны нямецкія аўтамашыны ўзгарваліся. Убачыўшы небяспеку, астатнія гітлераўцы хацелі развярнуцца і ўцячы. Але заду ў іх паляцелі партызанскія гранаты, і ўся калона была разгромлена ўшчэнт.

В. ПЯТРОУ.  
Н-СКІ РАЁН БЕЛАРУСІ.  
(Наш кар.).

## ВЫЮЦЬ ФРЫЦЫ, ЯК САБАКІ

Беларускія партызаны не даюць жыцця нямецкім акупантам. Вось што піша начальнік Бярэзінскай управы палявой камэндатуры ваеннага ўпраўлення:

«У сувязі з тым, што ў раёне многа партызан, нармальнае праца спынена, або ідзе з вялікімі перабоямі. Так, з 17 валасцей раёна праца праводзіцца толькі ў адной—у цэнтры раёна і то часткова».

Налічаныя падаткі ў касу ўправы не паступаюць, і такім чынам управа раёна не мае ніякіх сродкаў.

Зарплата служачым за красавік і май не выплача-

на і да ліквідацыі ў раёне партызан спагнанне з насельніцтва падаткаў не будзе магчымым».

І далей гэты бандыт просіць другога бандыта пазычыць яму тысяч 300 рублёў для аплаты яго зграі—паліцэйскіх. А настануць добрыя часы, — піша гэты кат,—сабяру падаткі і расквітаюся.

Толькі гэтыя валацугі і бандыты памыляюцца, што ім удасца задуміць партызан. Не ўдасца ім сабраць не толькі падаткаў, але і сваіх галоў, якія выдумлялі ўсе гэтыя падаткі.

І. ЛАРЧОНАК

## СМЕЛАСЦЬ І АДВАГА

Камандзір партызанскага атрада тав. Д., што дзейнічае на тэрыторыі Віцебскай абласці пазнаёміў байцоў з планам чарговай аперацыі.

Увечары атрад, раздзяліўшыся на дзве групы, пайшоў на выкананне пастаўленай задачы.

Былі бясшумна зняты вартавыя. Група партызан тав. Д. узарвала нафтабазу, а група тав. М.—12 вагонаў і 2 склады са збожжам. Успыхнуў вялікі пажар, які быў бачан за некалькі кіламетраў. Згарэла 700 тон бензіну і звыш тысячы тон збожжа.

Ідучы назад, партызаны злавілі і расстралілі двух шпіёнаў-даносчыкаў.

Партызанскія ўдары набываюць усё большую сілу. Патрыёты савецкай радзімы бязлітасна знішчаюць фашысцкіх бандытаў і здраднікаў радзімы, якія пайшлі на службу да гітлераўцаў.

ВІЦЕБСКАЯ ОБЛАСЦЬ.  
(Наш кар.).

## ПАРТЫЗАНЫ-КОМСАМОЛЬЦЫ

Наш атрад, дзе камандзірам Міхась Б., існуе з першых дзён вайны. Сотні нямецкіх акупантаў улажылі мы на сваёй беларускай зямлі. Толькі ў адным баю з нямецкім карным батальёнам было забіта і ранена каля 340 салдат і афіцэраў.

Прыклад мужнасці і адвагі паказаў комсамалец Нікалай А. У гэтым баю ён знішчыў 10 салдат і афіцэраў.

Вялікай павагай карыстаюцца ў атрадзе комсамольцы Панас Е., Кацярына Р., Фаня Е., Марыя А. Яны бясстрашна дзейнічаюць у баю, метка б'юць ворага. За апошні месяц яны знішчылі звыш 20 паліцэйскіх.

Комсамольцы неспрыкетна прабіраюцца ў глыбокі тыл ворага, праводзяць сярэд калгаснікаў, сходы, чытаюць ім паведамленні Савецкага Інформбюро, савецкія газеты.


ІВАН Р.,  
сакратар комсамольскай арганізацыі.

## СОВЕЦКІ ТЫЛ КУЕ ЗБРОЮ ФРОНТУ

### МАТОРЫ ДЛЯ САМАЛЁТАЎ

Калектыў Н-скага матарабудаўнічага завода працуе ваеннымі тэмпамі, імкнучыся даць фронту як мага больш матараў для самалётаў.

Ліпеньская праграма заводам перавыканана. Паспяхова выканана таксама праграма па ўсіх паказальніках у бягучым месяцы.



У зборачным цэху Н-скага самалётбудавальнага завода.

### ЗВЫШ ПЛАНА

Добра працавалі заводы ўзбраення ў ліпені. Цяпер яны змагуюцца за тое, каб у жніўні даць узбраення яшчэ больш.

Многія артылерыйскія заводы выканалі і перавыканалі план. Большасць прадпрыемстваў стралковага ўзбраення далі Чырвонай Арміі звыш плана многа аўтаматычнага ўзбраення найвышэйшых відаў, выпуск якога павялічваецца з кожным днём.

### УБОРКА ВАЕННАГА УРАДЖАЮ

У Тамбоўскай абласці ўбрава збожжа з 161.515 гектараў. Першымі закончылі касавіцу жыта на масіве ў 8.400 гектараў калгаснікі Шпікуўскага раёна. У кароткі тэрмін скасілі жыта ў сельгасарцелі Чырвоных баявік. Адрозж на нарыхтоўку дзюнк адпраўлена больш 200 цэнтнераў лежнага зярна.

РЕДАКЦЫЙНАЯ КАЛЕГІЯ  
73460